

parivRRiDhAShTakam

——
ಪರಿವೃಥಾಷ್ಠಕಂ

——
Document Information



Text title : parivRRiDhAShTakam

File name : parivRRiDhAShTakam.itx

Category : vishhnu, krishna, puShTimArgIya, aShTaka, vallabhaachaarya

Location : doc_vishhnu

Author : vallabhAchArya

Proofread by : PSA Easwaran psawaswaran at gmail.com

Description/comments : puShTimArgIya stotraratnAkara

Latest update : February 28, 2018

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 17, 2023

sanskritdocuments.org



ಪರಿವೃಥಾಷ್ಟಕಂ



ಕಲಿಂದೋದ್ಭೂತಾಯಾಸ್ತಟಮನುಚರಂತೀ ಪಶುಪಜಾಂ
ರಹಸ್ಯೇಕಾಂ ದೃಷ್ಟ್ವಾ ನವಸುಭಗವಕ್ಷೋಜಯುಗಲಾಂ .
ದೃಢಂ ನೀವೀಗ್ರಂಥಿ ಶ್ಲಥಯತಿ ಮೃಗಾಕ್ಷ್ಯಾ ಹಟತರಂ
ರತಿಪ್ರಾದುರ್ಭಾವೋ ಭವತು ಸತತಂ ಶ್ರೀಪರಿವೃಥೇ .. 1..
ಸಮಾಯಾತೇ ಸ್ವಸ್ಮಿನ್ನರನಿಲಯಸಾಮ್ಯಂ ಗತವತಿ
ವ್ರಜೇ ವೈಶಿಷ್ಟ್ಯಂ ಯೋ ನಿಜಪದಗತಾಬ್ಜಾಂಕುಶಯವೈಃ .
ಅಕಾರ್ಷೀತ್ತಸ್ಮಿನ್ನೇ ಯದುಕುಲಸಮುದ್ಭಾಸಿತಮಣೌ
ರತಿಪ್ರಾದುರ್ಭಾವೋ ಭವತು ಸತತಂ ಶ್ರೀಪರಿವೃಥೇ .. 2..
ಹಿಹೀಹೀಹೀಕಾರಾನ್ ಪ್ರತಿಪಶು ವನೇ ಕುರ್ವತಿ ಸದಾ
ನಮದ್ಭಹ್ನೇಶೇಂದ್ರಪ್ರಭೃತಿಷು ಚ ಮೌನಂ ದೃತವತಿ .
ಮೃಗಾಕ್ಷೀಭಿಃ ಸ್ವೇಕ್ಷಾನವಕುಲಯೈರರ್ಚಿತಪದೇ
ರತಿಪ್ರಾದುರ್ಭಾವೋ ಭವತು ಸತತಂ ಶ್ರೀಪರಿವೃಥೇ .. 3..
ಸಕೃತ್ಸತ್ತ್ವಾ ಕುಂಭೀ ಯಮಿಹ ಪರಮಂ ಲೋಕಮಗಮ-
ಚ್ಚಿರಂ ಧ್ಯಾತ್ವಾ ಧಾತಾ ಸಮಾಧಿಗತವಾನ್ಯಂ ನ ತಪಸಾ .
ವಿಭೌ ತಸ್ಮಿನ್ನಹ್ಯಂ ಸಜಲಜಲದಾಲೀನಿಭತನೌ
ರತಿಪ್ರಾದುರ್ಭಾವೋ ಭವತು ಸತತಂ ಶ್ರೀಪರಿವೃಥೇ .. 4..
ಪರಾ ಕಾಷ್ಠಾ ಪ್ರೇಮ್ಣಾಂ ಪಶುಪತರುಣೇನಾಂ ಕ್ಷಿತಿಭುಜಾಂ
ಸುದೃಕ್ತಾನಾಂ ತ್ರಾಸಾಸ್ಪದಮಖಿಲಭಾಗ್ಯಂ ಯದುಪತೇಃ .
ವಿಭುರ್ಯಸ್ತಸ್ಮಿನ್ನೇ ದರವಿಕಚಜಂಬಾಲಜಮುಖೇ
ರತಿಪ್ರಾದುರ್ಭಾವೋ ಭವತು ಸತತಂ ಶ್ರೀಪರಿವೃಥೇ .. 5..
ದರಪ್ರಾದುರ್ಭೂತದ್ವಿಜಗಣಮಹಃ ಪೂರಿತವನೇ
ಚರಂ ಕುಹ್ವಾಂ ರಾಕಾರುಚಿರತರಶೋಭಾಧಿಕರುಚಿ .
ಹರಿಯಸ್ತಸ್ಮಿಂಸ್ತ್ರೀಗಣಪರಿವೃತೋ ನೃತ್ಯತಿ ಸದಾ
ರತಿಪ್ರಾದುರ್ಭಾವೋ ಭವತು ಸತತಂ ಶ್ರೀಪರಿವೃಥೇ .. 6..
ಸ್ಫುರದ್ಗಂಜಾಪುಂಜಾಕಲಿತನಿಜಪಾದಾಬ್ಜವಿಲುರತ್-
ಸ್ರಜಿ ಶ್ಯಾಮಾಕಾಮಾಸ್ಪದಪದಯುಗೇ ಮೇಚಕರುಚಿ .

ವರಾಂಗೇ ಶೃಂಗಾರಂ ದಧತಿ ಶಿಖಿನಾಂ ಪಿಚ್ಚಪಟಲೈಃ
ರತಿಪ್ರಾದುರ್ಭಾವೋ ಭವತು ಸತತಂ ಶ್ರೀಪರಿವೃಥೇ .. 7..
ದುರಂತಂ ದುಃಖಾಬ್ಧಿಂ ಹಸಿತಸುಧಯಾ ಶೋಷಯತಿ ಯೋ
ಯದಾಸ್ಯೇಂದುರ್ಗೋಪೀನಯನನಲಿನಾನಂದಕರಣಂ .
ಅನಂಗಃ ಸಾಂಗತ್ವಂ ವ್ರಜತಿ ಮಮ ತಸ್ಮಿನ್ ಮುರರಿಪೌ
ರತಿಪ್ರಾದುರ್ಭಾವೋ ಭವತು ಸತತಂ ಶ್ರೀಪರಿವೃಥೇ .. 8..
ಇದಂ ಯಃ ಸ್ತೋತ್ರಂ ಶ್ರೀಪರಿವೃಥಸಮೀಪೇ ಪಠತಿ ವಾ
ಶೃಣೋತಿ ಶ್ರದ್ಧಾವಾನ್ ರತಿಪತಿಪಿತುಃ ಪಾದಯುಗಲೇ .
ರತಿಂ ಪ್ರೇಪ್ಸುಃ ಶಶ್ವತ್ಕುಲಯದಲಶ್ಯಾಮಲತನೌ
ರತಿಃ ಪ್ರಾದುರ್ಭೂತಾ ಭವತಿ ನ ಚಿರಾತ್ಸಸ್ಯ ಸುದೃಢಾ .. 9..
ಇತಿ ಶ್ರೀವಲ್ಲಭಾಚಾರ್ಯಕೃತಂ ಶ್ರೀಪರಿವೃಥಾಷ್ಟಕಂ ಸಮಾಪ್ತಂ .

Proofread by PSA Easwaran

—
parivRRiDhAShTakam

pdf was typeset on September 17, 2023

—

Please send corrections to sanskrit@cheerful.com

